

11 ta' Jannar. 1957

Imħallef:—

Onor. Dr. A. Magri, B.Litt., LL.D.

Frank Gulia et. versus Don Giuseppe Maria Mazzi

Legat Konguntiv ta' Użufrutt — Akkrexximent —

Art. 775, 776 u 419 tal-Kodiċi Ċivili

L-użufrutt magħmul favur żewġ persuni jew iżjed flimkien ma jispiccax hief bil-mewt tal-persuna li tmur l-aħħar; u s-sehem ta' kull waħda minn dawn il-persuni li tmur qabel l-oħrajn jizdied mal-ishma ta' dawk li jibqgħu haġġin; u l-istituzzjoni ta' eredi jew il-legat jitqiesu li ġew imħollija lill-werrieta jew legatarji flimkien, meta jiddependu mill-istess dispozizzjoni u t-testatur ma jkunx qassam is-sehem ta' kull werriet jew legatarju fil-wirt jew fil-ħaġa mħollija legat.

Jiġifieri illi, b'lex jingħata l-akkrexximent, hemm b'żonn li jkun hemm żewġ legatarji jew iżjed, li l-porzjon vakanti ma tkunx giet devoluta lill-persuni oħrajn vokati espressament (bħal fil-każ ta' sostituzzjoni volgari espressa), jew taċitament (bħal fil-każ tar-rappreżentazzjoni legali), u fl-aħħarnett illi din il-vokazzjoni tkun konguntiva f'dispozizzjoni waħda u mingħajr assenjazzjoni ta' ishma; u minn dana l-mod ta' vokazzjoni tiġi, skond il-liġi, argumentata l-volontà tat-testatur, li fuqha, jinsab bażat id-dritt tal-akkrexximent.

Fil-każ preżenti, it-testarici kienet hallet legat ta' użufrutt konsistenti f'somma ta' flus kull sena lill-bintha, tul haġġitha, b'dan illi wara mewtitha, l-istess somma ta' flus ta' kull sena tiġi konsegwita konguntament minn żewġ ulied tal-legatarja originarja; u l-Qorti ddecidi-

diet illi wara l-mewt ta' wahda miż-żewġ ulied tal-legatarja originarja. is-sehem ta' din akkrexxa favur l-iben l-iehor tal-legatarja originarja li baqa' haj wara oħtu.

Il-Qorti;—Rat iċ-ċitazzjoni li biha l-atturi, premissi d-dikjarazzjonijiet neċessarji u mogħtija l-provvedimenti opportuni, billi b'testment fi-atti tan-Nutar Salvatore Cauchi taż-17 ta' Mejju 1900 (dok. A), Giulia armla tal-Professor Dr. Gavino Gulia, awtrici tal-atturi, fit-tieni paragrafu halliet legat ta' £10 fis-sena lil Carmela Mizzi għal żmien hajjitha kollha, u wara mewtha l-istess legat kellu jigi konsegwit annwalment u konguntivament minn uliedha, il-konvenut Don Giuseppe Maria Mizzi u oħtu Maria Antonia, sal-mewt tagħhom; billi fis-sena 1955 l-imsemmija Maria Antonia Mizzi mietet; u l-konvenut qiegħed jippretendi illi sehemha għandu jakkrexxi l-kwota tiegħu; talbu li jigi dikjarat u deċiż minn dina l-Qorti li l-kwota mill-imsemmi legat li kienet tispetta lill-mejta Maria Antonia Mizzi ma għandhiex takkrexxi l-kwota tal-istess konvenut. Bl-ispejjeż kontra l-konvenut;

Omissis;

Illi l-kwistjoni unika f'din il-kawża tirrigwarda l-interpretazzjoni tat-tieni artikolu tat-testament magħmul minn Giulia armla mill-Professor Gavino Gulia fiż-17 ta' Mejju 1900, li kopja tiegħu tinsab eżibita fil-fol. 4 et. seq. tal-proċess. F'dak l-artikolu t-testatrici halliet lil Carmela Mizzi, omm il-konvenut, legat ta' £10, "da essere percepite annualmente per tutto il corso della di lei vita dalla rendita del luogo di case in Cospicua, Strada Santa Margherita, nri. 13 e 14"; u wara l-mewt tal-imsemmija legatarja t-testatrici ordnat "che le dette lire sterline dieci vengano conseguite annualmente e congiuntamente da Giuseppe Maria e Maria Antonia, comuni figli di detta Carmela e Pietro Mizzi, cui essa testatrice lascia dette lire dieci in titolo di legato dalla morte di detta loro madre fino al punto estremo di loro vita";

Illi ma hemm kwistjoni bejn il-kontendenti li fis-sena 1955 l-imsemmija legatarja Maria Antonia Mizzi mietet; izda hemm kwistjoni dwar dak li għandu jsir mill-kwota tagħha tal-imsemmi legat. L-atturi jippretendu li din il-kwota ma għandhiex takkrexxi mal-kwota tal-konvenut, mentri l-konvenut isostni li hu għandu favur tiegħu dan l-akkrexximent;

Illi, kif jiddisponi l-art. 419 tal-Kodiċi Ċivili, l-użufrutt magħmul favur żewġ persuni jew iżjed flimkien, skond l-art. 775 u 776, ma jispiccax flief bil-mewt tal-persuna li tmūt l-aħħar, u s-sehem ta' kull waħda minn dawn il-persuni li tmūt qabel l-oħrajn jizded mal-ishma ta' dawk li jibqgħu hajjin. Issa, skond l-art. 775 (1) tal-Kodiċi citat, "l-istituzzjoni jew il-legat jitoesq li gew imħallija lill-werrieta jew legatarii flimkien ("congiuntamente" skond il-lokuzzjoni tal-art. 436 tal-Ord. VII tal-1868), meta jiddependu mill-istess dispozizzjoni u t-testatur ma ikunx qassam is-sehem ta' kull werriet jew legatarju fil-wirt jew fil-ħaġa mħallija legat". Ei kliem ieħor, biex jingħata l-akkrexximent hemm bżonn li jkun hemm żewġ legatarji jew iżjed, li l-porzjon vakanti ma tkunx giet devoluta lil persuni oħrajn vokati espressament (bħal fil-każ ta' sostituzzjoni volgari espressa), jew taċitamente (bħal fil-każ tar-rappreżentazzjoni legali), u fl-aħħarnett illi din l-vokazzjoni tkun konguntiva f'dispozizzjoni waħda u mingħajr assenjazzjoni ta' ishma; u minn dana l-mod ta' vokazzjoni tigi, skond il-liġi, argumentata l-volontà tat-testatur, li fuqha jinsab bażat id-dritt tal-akkrexximent;

Illi, meta wieħed jeżamina l-art. 2 tat-testament fuq migiub, isib li fil-jawveraw ruħhom l-elementi fuq elenkati; u għalhekk hemm lok għall-akkrexximent favur il-konvenut tal-kwota tal-legat għa' perċepita minn oħtu Maria Antonia sal-mewt tagħha; b'mod illi l-konvenut, minn dak inhar, għandu d-dritt jikkonsegwixxi l-legat kollu ta' £10 fis-sena sal-mewt tiegħu;

Illi xein ma jiswa l-argument li l-atturi jridu jgħbdu mill-art. 9 tat-testment precedenti tal-istess testatrici tal-5 ta' Mejju 1898 (fol. 18), għaliex id-dispożizzjoni in ditzamina hija cara biżżejjed u ma tħallix, skond il-liġi, ebda dubju fuq l-interpretazzjoni tagħha; u għalhekk mhux leċitu li wieħed jirrikorri għal testamenti oħra, imma l-interpreti għandu jiddeżumi s-sens tad-dispożizzjoni mit-testment li fih tinsab (Kollez. XXXI-149);

Għal dawn il-motivi:

Tiċhad id-domanda tal-atturi: bl-ispejjeż kontra tagħhom.
